

# شہنوی خدائے روح

~~~~~ جناب لطفُ اللہ بدوی ~~~~~

بڑھیر مندو پاکستان کی مشہور شخصیت حاجی امداد اللہ صاحب مہاجر مکی رحمۃ اللہ علیہ اسیوں صدی عیسوی کی وہ مقدر رہتی ہے جن کے علمی، روحانی اور مجاہدانہ کارناموں کو دنیا کبھی فراموش نہیں کر سکتی۔ ہندستان کے متاثرین صوفیائے کرام کے گروہ میں آپ کے وجودِ معنوی کے باعث فیضانِ الہی اور رشد و ہدایت کا چشمہ سیراب رہا۔ جس سے بہت سے بالکل حضرات مستفید ہوتے رہے۔ آپ ظاہری اور باطنی علوم سے آراستہ و پیراستہ تھے۔ آپ کی تصنیفات آپ کے علمی کمال کی آئینہ دار ہیں۔ ان کے مطالعے سے معلوم ہوتا ہے کہ آپ کو نثر و نظم پر یکساں عبور حاصل تھا۔ لیکن آپ نے نثر سے زیادہ نظم میں تصنیفات یا نگار چھوڑی ہیں۔ آپ کی شاعری ذوقِ حق کی آئینہ دار ہے اس میں آمد ہے اور آورد نہیں ہے۔ جذبہ شوق میں نظم لکھتے گئے، فنی طور پر کوئی چیز اگر تخیل پر بار ہو گئی تو اس پر نظر ثانی کی ضرورت نہ تھی۔ اس لئے آپ کے شعر و سخن میں نہ بندشوں کا انتخاب ہے، نہ محاوراتی ابھن، تنوع مضمون کی سیدھی سادھی ترتیب اسلوب بیان کی رنگینی سے معمور نظر آتی ہے۔ زندانہ اور مجزبانہ رنگ کے بجائے ناصحانہ رنگ زیادہ نظر آتا ہے۔ کہیں کہیں جودت طبیعت اشعار میں محوِ کُن کیفیت پیدا کر دیتی ہے۔ ایک جگہ دوست کے قاصد سے اس طرح خطاب کرتے ہیں:

|                                |                                |
|--------------------------------|--------------------------------|
| آفسرین اے ہد ہد شہر سببا       | آفسرین اے قاصد ماہ لہتا        |
| آفسرین اے طوطی مشکر شکر        | تجھ پہ ہو قربان میرا جانی تن   |
| نجر کے یاروں کی لئے مجھ کو نجر | تا کہ ہوویں مست یہ دیوار و در  |
| پھر سنا بہر حُسد اے نامبر      | ز مزم و جیف و منا کی کچھ نمبر  |
| ہے دل و جان دونوں نم میں مبتلا | تا کہ چھوٹیں سن کے حالِ دلِ با |

کہ ذرا بہرِ حُدا اک حرف تو از زبان آن نگارِ تنہا  
 مسکن و ماویٰ سے پھر میرے ذرا دے خبر بہرِ حُدا بہرِ حُدا  
 جس سے ہو تکین کچھ دل کو مرے  
 وہ بیاں کر مجھ سے ہوں قرباں ترے

اگرچہ آپ نے لوازماتِ شاعری کی چنداں پروا نہیں کی ہے، پھر بھی اس سے انکار نہیں ہو سکتا کہ آپ شاعر ضرور تھے، اصنافِ شاعری میں آپ کی تصنیفات، غزلیات اور مثنویات، آپ کی شاعری کا ثبوت لے رہی ہیں لہٰذا میں آپ کی تصنیفات مندرجہ ذیل ہیں :-

- (۱) گلزارِ معرفت  
 (۲) تحفۃ العشاق (ربی بی تحفہ کا منظوم قصہ)  
 (۳) جہادِ اکبر  
 (۴) غذائے رُوح  
 (۵) در زمانہ غمناک  
 (۶) متفرقہ (غزلیات)

ان تصنیفات میں سے 'غذائے رُوح' ایک طویل مثنوی ہے، جس کو آپ کی تصنیفات میں بڑی اہمیت حاصل ہے۔ یہ مثنوی درحقیقت شیخ بہار الدین عاملی (متوفی ۱۰۲۰ھ) کی مشہور تصنیف 'مان و حلوہ' کا آزاد ترجمہ اور تشریح ہے۔ 'مان و حلوہ' علم سلوک اور معرفت میں ایک اہم تصنیف شمار کی جاتی ہے۔ بقول پروفیسر براؤن مصنف اُدیاتِ ایران، شیخ بہائی نے اس مثنوی کو سفرِ حج کے دوران میں تصنیف کیا تھا، اور آپ کے قلب پر جو صوفیانہ واردات گذرے تھے، اُس کو اُنھوں نے سپردِ قلم کیا ہے۔ حاجی صاحب نے اپنے ترجمہ میں اصل تصنیف کے اتنے تو نشانات باقی رکھے ہیں کہ مطالعہ کرنے والا ترجمہ کی حقیقت کو آسانی سے سمجھ سکتا ہے۔ شیخ بہائی نے اپنی تصنیف کی ابتدا ان اشعار سے کی ہے :-

اَيُّهَا اللّٰهِي عَنِ الْعَهْدِ الْقَدِيمِ      اَيُّهَا السَّاهِي عَنِ الْقَضْحِ الْقَدِيمِ  
 اَسْتَمِعْ مَاذَا يَقُولُ الْعَنْدَلِيبُ      حَيْثُ يَرُوي مِنْ اَحَادِيثِ الْحَبِيبِ  
 مَرْجَبَا اے بَلْبَلِ مِثْلَانِ حَيِّ      كَامِدِي اِزْجَانِبِ بَسْتَانِ حَيِّ  
 يَا بَرِيدَ الْحَيِّ اِخْبِرْنِي بِسَمَا      قَالَهُ فِرْحَانَا اَهْلَ الْحَمَا  
 مَرْجَبَا اے پِكِ مَسْرُخِ نَالِ مَا      فَا رَغْمِ كَرْدِي زَقِيدِ مَا سَوَا

مرجبا اے عنذلیب خوشنوا  
ازنوا ہائے تو ناز مؤصدا  
ان اشعار کا ترجمہ اس طرح دیا گیا ہے

سُن تو اے شکنندہ راہِ قدیم  
گوشِ جاں سے سُن تو بلبل نے را  
ہے یہ بلبل یار کے گلزار کی  
آفریں اے بلبلِ نشتاں جہاں

اور لے گم کردہ راہِ مستقیم  
یار کی باتوں سے یہ کہتی ہے کیا  
پوچھ باتیں اس سے کچھ دلدار کی  
کہ مرے دلدار کی تو داستان

آفریں اے بلبلِ متانِ حی  
قاصدا جلدی خبر مجھ کو سنا  
مجھ سے راضی بھی ہے وہ دلبرِ بتا  
یا ہمیشہ سحر پر مسرور ہے

آفریں اے مایہ اقبال من  
ماسوا سے کرو یا نارغ مجھے  
ہیں نوا تیں کیا تری آتش بھری

اس ترجمہ سے معلوم ہوتا ہے کہ شیخ بہائی کے اشعار کے ترجمہ کے ساتھ ساتھ ان کی تشریح بھی ہوتی جا رہی ہے۔ اگر ان تشریحی اشعار کو جدا کر دیا جائے تو غزائے رُوح، فقط نان و حلوا کا ترجمہ ہی رہ جائے گی۔ مولانا رومی نے اپنی شہرہ آفاق مثنوی کا اعجاز نے کی پرسوز آواز سے کیا ہے۔

بشنوا نے چون شکایت می کند

از نیتاں چون مرا بریدہ اند

لیکن شیخ بہائی نے 'نان و حلوا' کی ابتدا بلبلِ خوشنوا کی آتش نوازی سے کی ہے۔ نئے کی شکایت ہو یا بلبل کی شہریاد و فناں، دونوں تمثیلوں کا مقصد ہجر و وصال کی کہانی کو سنانا ہے۔ چونکہ حاجی صاحب مولانا رومی کی مثنوی کے شارح بھی ہیں اس لئے وہ ہجر و وصال کے صوفیانہ مطالبات کو

اچھی طرح سمجھ سکتے تھے۔ اس تشریح اور توضیح کے ساتھ ساتھ غزلے رُوح میں ہیں تالی حلوہ کے اشعار کے ساتھ، مثنوی کے اشعار کی بھی جھلک نظر آتی ہے۔

|                                   |                                |
|-----------------------------------|--------------------------------|
| مثنوی میں مولوی معنوی             | نکتہ اک فرماتے ہیں سن لے آخی   |
| ترک دنیا گیر سلطان شوی            | ورنہ، چو چرخ سرگرداں شوی       |
| چھوڑ دنیا کو کہ تا سلطان ہو تو    | ورنہ مثل چرخ سرگرداں ہو تو     |
| زہر دار و دُور و دروں دنیا چو مار | گر چہ دارد از ہموں لُقش و نگار |
| زہر قاتل ہے یہ مارِ نفس دار       | بھلگتے ہیں اس سے جو ہیں ہونہار |
| زیں سبب فرمود شاہِ اولیا          | آن گزینِ اولیاء و انبیا        |
| اس سبب کہتے ہیں شاہِ اولیا        | ہیں وہ مقبولِ ولی و انبیا      |
| حب دنیا راسِ صلِ خطیشتہ           | ترک دنیا راسِ کل عبادتہ        |
| حب دنیا سب خطاؤں کا ہے سر         | ترک دنیا سر ہے ہر طاعت کا پر   |

’نان و حلوہ‘ بذاتِ خود ایک چھوٹی سی مثنوی ہے، لیکن حاجی صاحب نے تشریحات کے ساتھ ساتھ نئے عنوانات کو پیش کر کے اپنی تصنیف کے جسم کو کافی بڑھا دیا ہے۔ ابتدا میں صدا و نعت کے بعد خلفائے راشدین کی مدح موجود ہے۔ چونکہ یہ عنوانات ’نان و حلوہ‘ میں موجود نہیں ہیں اس لئے مرتب نے منقبت چہار بار لکھ کر گویا شیخ کی تصنیف کی تطہیر کر دی ہے۔

### منقبت

|                               |                              |
|-------------------------------|------------------------------|
| شہسوارانِ جہاں مروا کی دین    | چار یارِ مصطفیٰ ہیں اہلِ دین |
| اولاً بوبکر صدیقِ امین        | دوسرے عادلِ عمر والا یقین    |
| تیسرے عثمانِ باحلم و حیا      | چوتھے ہیں حضرت علی شیرِ خدا  |
| اور سب اصحابِ اُس کے ذیِ علوم | ہیں ہدایت کے فلک کے وہ نجوم  |

ان سے راضی ہیں خدا کے دوسرا

اور خوش ہیں ان سے حضرت مصطفیٰ

اصحابِ کبار کی مدح کے بعد، مرتب نے اپنی پیر و مرشد حضرت نور محمد جہانپوری قدس سرہ کی

توصیف میں دو جگہ گانہ باب شامل کئے ہیں۔ پیر و مرشد کے وطن جھنجانہ کی اس طسحہ تعریف کرتے ہیں۔

مولد و مرقد شریف ان کا پسر خلق میں روشن ہے پوٹوں میں مگر  
شہر جھنجانہ ہے اک جگہ ہوا مسکن و ماویٰ ہے اُس جا آپ کا  
متصل اس شہر کے لئے نیک نام ہے عجب و چسپ درگاہ امام  
سید محمود ہے نام شریف ہے مکان وہ بس عجیب و فریب  
پاس مرقد کے قبدرُخِ نبیؐ

ہے زیارت گاہ میرے پیرؒ کی

متذکرہ بالا عنوانات کے بعد، مثنوی 'غذائے رُوح' کا آغاز شیخ بہائی کی تصنیف 'نان و حلوہ' کے ترجمے سے ہوتا ہے۔ باب اول کا عنوان بھی مرتب نے وہی رکھا ہے 'نَوَان و علوہ' کے مصنف نے تجویز کیا ہے: "فصل فی التداۃ علی ما صرت العرفیما لاینبغ فی القیامۃ و تاریل قول النبی صلی اللہ علیہ وسلم سورۃ المومن شفاء"

'غذائے رُوح' میں اس عنوان کا ترجمہ اس طرح دیا گیا ہے :-

"یہ داستان بیچ تاسف اور ندامت کے، اور صرف کرنے عمر کے بیچ اُس چیز کے کہ نفع نہ دے قیامت میں۔ اور بیچ معنوں اور عرض قول نبی صلعم کہ سورۃ المومن شفاء یعنی مومن کا جو ٹھا شفا ہے"

اس عنوان کے تحت شیخ بہائی نے علوم عقلی کی مذمت سنبھالی ہے اور سورۃ المومن شفا کی تشریح کرتے ہوئے فلسفہ، علم کلام اور منسوخ و نحو سے ہے تو بھئی کا اظہار کیا ہے۔ چونکہ فلسفہ اور منطق یونانی حکیم ارسطو کی تحقیق پر مبنی ہیں، اس لئے ان کی حاصلات سے گریز کی تلقین کی ہے۔ فرماتے ہیں

چند خوانی از حکمت یونانیاں حکمت ایمانیاں را ہم بدان  
چند زین علم کلام بے اصول مغز را خالی کنی اسے بوالغفل  
صرف شد عترت بہ بحثِ نحو و صرف از اصول عشق نواں ہم یک روٹ  
دل مشورکن بہ انوارِ حبلی چند باشی کا سہ بیس بو علی

سرورِ عالم مشہور دنیا و دین      سور مومن را شفا گفته حوزین  
سور اسطالیس سور بوعلی      کے شفا گفته نبی منجلی

سینہ خود را برو صد چاک کن  
دل ازاں آلودگیہا پاک کن

مرتب ترجمہ اس طرح پیش کرتے ہیں

|                               |                                   |
|-------------------------------|-----------------------------------|
| علم رسمی گر تو کیسا ہی پڑھے   | راز باطن اُس سے کب تجھ پر کھٹے    |
| جو نہ ہو وہ بہت لائے ماہ رو   | نام اُس کا لوح انسانی سے دھو      |
| جن کسی کے ہونہ دل میں ہر یار  | اُس پہ لائق ہے کہ ہو پالان کا بار |
| الغرض اس علم رسمی میں آخی     | کھو چکا تو عمر اپنے کام کی        |
| علم دین ہے فقہ، تفسیر و حدیث  | جو سوا ان کے پڑھے ہے وہ نجیث      |
| عمر سے تیرے کوئی پوچھے اگر    | سات دن باقی ہیں ان میں شک نہ کر   |
| سن تو اس ہفتہ میں اے مردِ خدا | اب پڑھے گا علم بت لا کون سا       |
| یہ علوم اور یہ خیالاتِ صورت   | فہمہ مشیطان ہے یہ سنگ پر          |
| چند حوائی حکمتِ یونانیاں      | حکمتِ ایمانیوں کو بھی تو جان      |
| علم معقولات بے بنیاد ہے       | مغز کو خالی کرے گا تانکے          |
| سخت نحو و صرف میں کی عمر صرف  | اب تو فضلِ عشق سے پڑھدیک دو حرف   |
| دل کو روشن کر بانوارِ جلی     | کیوں بنا ہے کاسہ لیس بوعلی        |
| سرورِ علم شہہ ہر دوسرا        | کہتا ہے مومن کے جوٹھے کو شفا      |
| سور اسطالیس سور بوعلی         | ہیں یہ باطل اور ان کا علم بھی     |

مومنوں کے جھوٹے اندر ہے شفا

کافروں کا جوٹھا ہے زہر و بلا

شیخ بہائی کے چند اشعار کی مشنوی غذائے رُوح میں ایک طویل تشریح موجود ہے۔ اشعار کی سلاست اور روانی کے ساتھ ساتھ ہمیں آسانی معلوم ہو سکتا ہے کہ علوم رسمی کیا چیز ہے، اور کیوں

صوفیائے کرام یعنی پیکرانِ صدق و صفا، ان چیزوں کو فیضانِ حق کی راہ میں رکاوٹ اور پردہ بنا کر دیکھتے رہے۔ رومی اس حقیقت کو ایک ہی بیت میں اس طرح بند کر دیتے ہیں کہ

پائے استر لایاں جو ہیں بود      پائے جو ہیں سخت بے تمکین بود

سندھ کے زندہ جاوید مفسر شاہ عبداللطیف جھٹائی نے نیز اس قبیل میں مندرمایا ہے کہ

اکس پیزھا الف جو، ورق سبب و ساسر

اندر توت اجاسر، پنا پیزھندین طیترا

ترجمہ: حرف پڑھا اک الف کا، باقی کتابیں جھول جا

صاف کر دل، تا بکے یہ ورق گردانی بتا

یہ صوفیائے کرام کی لئے کوئی بحث حقیقت نہیں ہے۔ جو کچھ کہا گیا ہے وہ ارشاد نبوی صلی اللہ علیہ وسلم کی روشنی میں کہا گیا ہے۔ آپ کا ارشادِ گرامی ہے اللہم اعوذ بک من علم لا ینفع، یعنی خدایا میں اس علم سے پناہ مانگتا ہوں، جو نفع بخش نہ ہو، ظاہر ہے کہ علوم عقلی سے ہمیشہ انسان کا ذہن اور ادراک منسوج اور شکست خوردہ ہی رہا۔ افلاطون اور ارسطو کا علم اور فاضل اپنی جگہ پر ہے، لیکن ان کے تحقیق کے کئی مسائل ہنوز تشنہ تکمیل ہیں۔ کسی حکیم نے ان کی صداقت کو اپنایا، تو کسی نے ان کے حقائق کو جھٹلایا۔ ایسی چیز پر کیا اعتبار ہو سکتا ہے، جو ہمیشہ صدق اور کذب کے درمیان ڈولتی رہے۔ صوفیاء کو ان کے اس کشمکش سے نجات حاصل کرنے کے لئے 'علم لا ینفع' کے مبارک الفاظ کا سہارا لے کر باخدا دیوانہ باش کا نعرہ لگایا ہے

علم را برتن زنی مارے بود      علم را ہرول زنی یارے بود

مشوئی غذائے روح، میں مضامین کی ترتیب اس طرح موجود ہے (ان عنوانات کے مطالعہ سے ہم مرتب کے ادکار کی رو کو آسانی سے سمجھ سکتے ہیں) :-

(۱) حمد

(۲) نصرت

(۳) اس داستان میں تبرکاً بیانِ حضرت پیر و مرشد برحق عارفِ مشیخ المشائخ حضرت مولانا

میاں جی نور محمد بھنگاوی لوہاروی نور اللہ مرستہ۔

(۳) مناجات بجناب باری تعالیٰ -

(۵) اس بیان میں ہے لطف اور احسان حضرت مولانا و بادینا و مرشدنا حضرت خداوند موی نور محمد قدس سرہ کا اُوپر مجھ ناکارہ و بیچارہ املا اللہ چشتی نوری عفا اللہ عنہ نالوتوی -

(۶) ذوق شوق محبتِ الہی کے بیان میں -

(۷) بہائی نے یہ مضمون کتاب نان و حلوہ کا کہ تصنیف بہا الملکین عالی کی ہے، جو مطابق اپنے حال کے تھا، لکھا -

(۸) یہ داستان بیچ بیان تاسف اور ندامت کے اور صرف کرنے عمر کے بیچ اس چیز کے کہ نفع نہ لے اور غرض قول نبی مسلم کے کہ مہور المؤمن شفاء یعنی جو ٹھا مومن کا شفا ہے -

(۹) داستان بیچ قطع علاق اور گوش نشین ہونے خلاق کے -

(۱۰) حکایت ایک عابد جاہل کی کہ غار میں رہتا تھا اور جوان دنیا دار کی -

(۱۱) اس داستان میں مذمت ان علماء کی ہے، جو مشابہت رکھتے ہیں اُمراء کی اور دُور رہتے ہیں فقیرانہ سے -

(۱۲) بیان چیسندوں مختصر اور متفرق کا اور بیچ اشارہ قولہ تعالیٰ اِنَّ اللّٰهَ يَأْمُرُكُمْ اَنْ تَذٰبَحُوا بَقْرَةَ -

(۱۳) اس داستان میں بیان ہے مراد قول نبی مسلم کی کہ صَبَّ الْوٰطِنِ مِنَ الْاِيْمَانِ سے کیا غرض ہے؟

(۱۴) اس میں بیان ہے بلاؤں اور محنتوں کا، جو عشق کی راہ میں ہیں -

(۱۵) اس میں بیان اُس عابد کا ہے کہ دنیا کو ترک کر کے پہاڑ کی غار میں بیٹھا تھا اور آ زمانا اللہ تعالیٰ کا اُس کو امتحاناً اور نصیحت لینا ایک کہتے تھے -

(۱۶) اس میں مذمت ریاکاروں اور مکاروں کی کہ بڑا لشکر شیطان کا ہے -

(۱۷) حکایت تمثیل -

(۱۸) اس میں مذمت اُن دین کہنے والوں کی ہے کہ مقصد ان کا محض ظاہر کرنا فضل اور علم اور بزرگی اپنی کا، اور دھوکہ دینا ہے خلقت کو -



(۱۹) اس میں مذمت اور بُرائی اُن لوگوں کی ہے جو ہمیشہ اسباب دُنیا کو جمع کرتے رہتے ہیں اور غافل ہیں عقبیٰ سے۔

(۲۰) حکایت امیر اور زاپد۔

(۲۱) اس میں بیان ہے کہ جو شخص دنیا چھوڑ کر اور ترک کرتے ہیں دُنیا کو تو دنیا ان کے پیچھے دوڑتی ہے اور جو لوگ دُرپے ہوتے ہیں، دنیا اُن سے بھاگتی ہے۔ حکایت۔

(۲۲) جواب دینا اُس صوفی کا مریدوں کو، واسطے تسکین اور دلجمعی کے اور بیان کرنا حال ظاہروں کا کہ ایک کے پیچھے دوسرا اڑتا تھا۔

(۲۳) تمثیل۔

(۲۴) اس میں مذمت اور بُرائی اُن لوگوں کی ہے کہ فخر کرتے ہیں ساتھ مصابحت بادشاہوں کے اور دعویٰ رکھتے ہیں شامل ہونے کا بیچ اہل سلوک کے اور جمع ہونا دُشمنوں کا مجال ہے۔

(۲۵) داستان۔

(۲۶) قصہ دو ہنہا ایک چیسروا ہے کا آزمائش اور بداعتقاد سے۔

(۲۷) اس میں مذمت ان کی ہے جو مضمون دنیا میں غرق ہیں، واسطے جذبے دنیا کے۔

(۲۸) اس میں بیان ہے کہ آدمی کو چاہیے کہ حلق کے بُرے اور بھلے پر خیال نہ کرے۔

موافق حکم خدا اور رسول کے کام کئے جاتے۔

(۲۹) حکایت بوڑھے مرد بوی قوف کی۔

(۳۰) اس میں بیان خاموشی کا ہے۔

(۳۱) حکایت تمثیل۔

(۳۲) اس میں مذمت اُن لوگوں کی ہے کہ مشابہت رکھتے ہیں ظاہر میں فقراری اور باطن میں

وہ اشقیار سے ہیں۔

(۳۳) حکایت بایزید بسطامی رحمۃ اللہ علیہ کی۔

(۳۴) اس میں بیان ہے کہ خدا نے تعالیٰ کو صفت رفدانی کے واسطے پوچھنے نہ طبع جنت کے لئے

اور نہ خوف دوزخ سے۔

(۳۵) اس میں بیان ہے شوق چھوڑنے کا ماسوا کے اور شایق ہونا شرب طہور سے مراد اس

سے محبت الہی ہے۔

(۳۶) خاتمۃ الکتاب۔

غذائے رُوح اور نان و حلویہ کے عنوانات کی تطبیق کرتے ہوئے یہ حقیقت ظاہر ہوتی ہے کہ  
غذائے رُوح میں کئی عنوانات مستزاد ہیں، نان و حلویہ کی مشنوی فقط بین عنوانات پر مشتمل ہے، مقرب  
غذائے رُوح نے بیش تر حکایات مضمون کے لحاظ سے اپنی طرف سے انفرادی ہیں اور مولانا رومی کی  
طرح جا بجا حکایات بیان کرنے سے تصوف اور اخلاق کے مضمون کو زیادہ جاذب اور پُر تاشیر  
بنانے کی کوشش کی ہے۔ مندرجہ بالا عنوانات کو اگر نگاہ تعمق سے دیکھا جائے تو رشد اور ہدایت کا  
ایک دریا بہتا ہوا نظر آئے گا۔ غذائے رُوح میں کوشش یہ کی گئی ہے کہ شریعت کی روشنی میں طریقت  
کے منازل طے کئے جائیں تاکہ ایک طالبِ علمی تصوف کی بے راہ روی سے محفوظ رہ سکے اور آسانی سے  
منزل مقصود پاسکے بسر ملتے ہیں :-

|                             |                                  |
|-----------------------------|----------------------------------|
| خوش نصیب اُن کو سبچہ موحدا  | بندر کھتا ہے زباں اپنی سدا       |
| کر کے خاموشی بہت سی اختیار  | کرتے ہیں دل سے وہ یادِ کروگاہ    |
| خاموشی میں ہے مقالِ اہل حال | گر بلا دین تو وہ ہو جاتے ہیں لال |
| یوں رہے گا کب تک لے بیفروغ  | تو گرفتار دروغ اندر دروغ         |
| ہوش میں اب بھی تو بہرِ حندا | آپ کو گفتارِ باطل سے بچا         |

تاکہ ہو معلوم تجھ کو زینہار

فائدہ اور نقص خاموشی کا یار

اس حقیقت کا صحیح سراغ آگے چل کر اس طرح ملتا ہے :-

|                             |                                  |
|-----------------------------|----------------------------------|
| ہے مٹی غفلت سے مدہوش اس قدر | آپ کی بھی کچھ نہیں رکھتا خبر     |
| ایک مدت گزری ہے اس کے تین   | ہے یہ بُت خانہ میں یوں گوشہ نشین |
| تہمتا مارے ہیں کافر بر ملا  | دین اور اسلام پر اس کے سدا       |

اب بھی اے امداد تو بہرِ حندا

خوابِ غفلت سے ذرا تو چونک جا

مثنوی 'غذائے روح' میں مندرجہ ذیل حقیقتوں پر زیادہ توجہ دی گئی ہے تاکہ ظاہر کی پاکی کے ساتھ باطن کی بھی پہارت ہو جائے۔

(۱) ایک طالب کے لئے یہ ضروری ہے کہ وہ خلق سے قطع تعلق کرے اور گوشہ نشینی کو ترجیح دے:

|                               |                                |
|-------------------------------|--------------------------------|
| جو تو دیو و نفس سے پائے امان  | جا پری کی طرح سے ہو جا نہاں    |
| جس طرح پریاں جو رہتی ہیں چھپی | دیو کے ہاتھوں سے رہتی ہیں پچی  |
| اس طرح جب دور ہو تو خلق سے    | نفس اور شیطان کے ہاتھوں سے بچے |
| کب حقیقت کا کھلے گا تجھ پر در | تو مجازی سے نہ گزرے گا اگر     |
| ہو وے کب حاصل تجھے راہِ خدا   | جب تک چھوٹے نہ دنیا کا فرا     |

جو تو چاہے عزتِ دنیا و دین  
خلوتے از مردم دنیا گزین

(۲) انسان کا اصلی وطن آخرت ہے نہ یہ بے ثبات دنیا۔ اس لئے، اس کی محبت ایمان کی

نشانی ہے۔

|                             |                             |
|-----------------------------|-----------------------------|
| یہ وطن ہمسد و عراق و شام کے | وہ وطن ہے اور جن کا نام لے  |
| یہ وطن دنیا کے سارے ہیں اسی | کب کرے تعریف دنیا کی نبیؐ   |
| ترک دنیا کو کرے ہے یار وہ   | دو جہاں کا ہوتا ہے سردار وہ |

نیک طالع ہیں وہی لئے نیک تن

جن کو رغبت ہے سوتے اہل وطن

رومی اصل وطن کی تلقین اس طرح فرماتے ہیں :-

|                                |                           |
|--------------------------------|---------------------------|
| ہم چینیں ہر جہاز و عالم می شمر | اول و آخر در آرش در نظر   |
| ہر کہ آخسر ہیں ترا مسعود تر    | ہر آخور ہیں ترا مطر و دتر |

سندھ کے غیر فانی مفکر شاہ بھٹائی کا ارشاد ہے :-

آبجی عمر صوفیہ کندیس کا نہ کُتریت

ماء و شائد ماء ثین، ایچ نہ مارف ریت

(ترجمہ) میں عمر کے شہر میں اگر نہ کروں گی خطا

محل پر مارو مٹانا، مارووں کو تاروا

(۳) طالب کے لئے ظاہر و باطن کی طہارت ضروری ہے :-

|                                |                               |
|--------------------------------|-------------------------------|
| شانہ و سواک و تسبیح ریا        | جبہ و دستار قلب بے صفا        |
| زہد کا دعوا ہے سمجھ کو بے شمار | جاہ و عزت کے لئے اے ناکار     |
| یہ نہیں معلوم تجھ کو اے عزیز   | ہیں جہاں میں سینکڑوں اہل تمیز |
| ہیں بہت عالم ہیں عاتل نکتہ دان | جانتے ہیں سب کی خوبی و زیاں   |
| اپنی خود بینی سے ہے تو مارتا   | لاف تقویٰ اور نیکی کی سدا     |

کار تیسرا سر بسر لیںل دنہار

کرتا ہے تحصیل جاہ و اعتبار

(۵) عشقِ الہی قوتِ حیات ہے، جس سے غیریت کے پردے جیل اٹھتے ہیں :-

|                               |                                |
|-------------------------------|--------------------------------|
| ہوتے ہیں ہمراہ عاشق کے مگر    | آہ سرد و رنگ زرد و چشم تر      |
| ایک عاشق ماہرانِ عشق ہیں      | ہیں وہ خوش ہر دم بلاؤں بیخ میں |
| عشق کے وہ آزدودہ کار ہیں      | بادشہ باطن کے، ظاہر خوار ہیں   |
| جا بنازی میں ہیں نچتہ وہ مدام | بود سے ہیں اپنا بے خود لا کلام |

خار و خن کو غیریت کی آگ نے

باغِ دل تو تنہا راہ لے

اس میں کسی شک اور شبہ کی گنجائش نہیں کہ جس نے اپنی ہستی کو محو کر دیا ہو اور فتا فی اللہ کے درجہ تک پہنچ گیا ہو، یعنی رفینا بالقضا کے محور پر گردش کر رہا ہو، اسی کو ہی ہم وحدت وجودی کا قائل سمجھتے ہیں کسی بزرگ کا قول ہے :-

|                              |                             |
|------------------------------|-----------------------------|
| دل جز غنمِ عشق نہ جوید ہرگز  | پا جز درہ تو بنوید ہرگز     |
| صحرائے دلم عشق تو شورستان کو | تامر کسی جز تو نہ روید ہرگز |

بہر حال مثنوی 'غذائے روح' پر یہ مختصر سا تبصرہ ہے، یہ مثنوی تصوف کے اسرار و رموز کے سمجھنے کے لئے

بڑی کارآمد چیز ہے۔ آخرین 'خاتمہ الکتاب' کے عنوان کے تحت مصنف نے جو کچھ تحریر فرمایا ہے، اس کو تبرکاً درج کیا جاتا ہے، تاکہ اس سے مصنف کی کاوش کا بخوبی اندازہ ہو سکے:

|                                    |                                 |
|------------------------------------|---------------------------------|
| بعد اس کے سن تو اب لے لے لے لے     | کر دیا ہے یہ جو کچھ میں نے بیان |
| شاعری سے مجھ کو کچھ بہرہ نہیں      | علم نظم و نثر میں رکھتا نہیں    |
| چاہتے مقصود دل اس یار سے           | ہے نہ مطلب خوبی اشعار سے        |
| شاعری سے کچھ نہیں ہے مجھ کو کام    | چاہتا ہوں یہ کہ ہوں فیض عام     |
| سن کے یہ زاہد ہو عشقِ عاشقان       | دور ہوں نیز فسق و فساق          |
| شاعروں سے کچھ نہیں ہے التجا        | عرض ہے اہل صفا سے یہ ذرا        |
| جو کہ دیکھیں اس میں کچھ بہرہ و خطا | وہ کرم سے اپنے دیں ان کو بنا    |
| کر کے اپنے لطف و احسان پر نظر      | اس میں دیں اصلاح بے خوف و خطر   |
| الغرض امداد تو اپنی کتاب           | ختم کرو اللہ اعلم بالصواب       |
| سال ہجری بھی ہوتی جب ختم یار       | یک ہزار و دو صد و شست و چہار    |

جب ہوتی یہ مشنوی یار و تمام

رکھ دیا اس کا غزلے روح نام

'غزلے روح' میں فنی غلطیاں تو موجود ہو سکتی ہیں، لیکن ایک عارف کے کلام میں نہ اصلاح کی ضرورت ہوتی ہے نہ بہرہ کا شائبہ۔

'حند رحمت کفد این عاشقان پاک طینت را'